



आदिवासी जनजाति आयोग
ललितपुर

सूचनाको हक सम्बन्धी ऐन, २०६४ को दफा ५ (३) र सूचनाको हक सम्बन्धी नियमावली, २०६५ को नियम ३ बमोजिम २०८० साल वैशाख देखि असार मसान्तसम्म सम्पादित कार्यहरूको विवरण:

(क) निकायको स्वरूप र प्रकृति:

नेपालको संविधानको धारा २६१ मा आदिवासी जनजाति आयोगको व्यवस्था रहेको छ। यस आयोगमा अध्यक्ष र चार जनासम्म सदस्य रहने, राष्ट्रपतिले संवैधानिक परिषद्को सिफारिसमा आयोगका अध्यक्ष र सदस्यको नियुक्ति गर्ने, अध्यक्ष र सदस्यको पदावधि नियुक्ति भएको मितिले ६ वर्षको हुने, आयोगका अध्यक्ष तथा सदस्यको योग्यता, पद रिक्त हुने अवस्था, पारिश्रमिक र सेवाका शर्तहरू र आयोगको काम कर्तव्य र अधिकार सम्बन्धि अन्य व्यवस्था संघीय कानून बमोजिम हुने व्यवस्था नेपालको संविधानमा उल्लेख गरिएको छ।

आदिवासी जनजाति आयोग ऐन, २०७४ को प्रस्तावनामा आदिवासी जनजाति समुदायको गौरवमय इतिहास र संस्कृतिको पहिचान, हक, हितको संरक्षण र सम्बर्द्धन तथा आदिवासी जनजाति समुदायको सशक्तिकरण गर्नको लागि आदिवासी जनजाति आयोगको सम्बन्धमा आवश्यक व्यवस्था गर्न वाञ्छनीय भएको व्यहोरा उल्लेख छ।

(ख) आयोगको काम, कर्तव्य र अधिकार:

- १ आदिवासी जनजाति समुदायको समग्र स्थितिको अध्ययन गरी तत् सम्बन्धमा गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने,
- २ आदिवासी जनजाति समुदायको हकहितको संरक्षण र सम्बर्द्धन तथा त्यस्तो समुदायको सशक्तिकरणका लागि राष्ट्रिय नीति तथा कार्यक्रमको तर्जुमा गरी कार्यान्वयनका लागि नेपाल सरकार समक्ष सिफारिस गर्ने,
- ३ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणका सम्बन्धमा भएका व्यवस्था प्रभावकारी रूपमा कार्यान्वयन भए नभएको विषयमा अध्ययन अनुसन्धान गरी प्रभावकारी कार्यान्वयन गर्न चाल्नु पर्ने कदमका सम्बन्धमा नेपाल सरकारलाई सुझाव दिने,
- ४ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणका सम्बन्धमा भइरहेका कानूनी, नीतिगत तथा संस्थागत व्यवस्थामा गर्नुपर्ने सुधारका सम्बन्धमा नेपाल सरकारलाई सुझाव दिने,
- ५ आदिवासी जनजाति समुदायसँग सम्बन्धित नीति तथा कार्यक्रम कार्यान्वयनको समीक्षा, अनुगमन तथा मूल्यांकन गर्ने,

Handwritten signature

- ६ आयोगले गरेका सिफारिस वा दिएका सुझाव कार्यान्वयनको सम्बन्धमा अनुगमन गर्ने वा गराउने,
- ७ आदिवासी जनजाति समुदाय भित्र आर्थिक वा सामाजिक रूपमा पछाडि परेका व्यक्तिको विकास र सशक्तिकरणको लागि विशेष कार्यक्रम तर्जुमा गरी कार्यान्वयन गर्न नेपाल सरकार समक्ष सिफारिस गर्ने,
- ८ आदिवासी जनजाति समुदाय भित्रका विभिन्न भाषा, लिपि, संस्कृति, इतिहास, परम्परा, साहित्य, कलाको अध्ययन अनुसन्धान गरी त्यस्तो भाषा, लिपि, संस्कृति, इतिहास, परम्परा, साहित्य, कलाको संरक्षण र विकासको लागि कार्यक्रम तर्जुमा गरी नेपाल सरकारलाई सिफारिस गर्ने,
- ९ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम सञ्चालन गर्ने,
- १० आदिवासी जनजाति समुदायमा विद्यमान कुरीति, अन्धविश्वास तथा सबै प्रकारको शोषणको अन्त्य गर्न र आदिवासी जनजाति समुदायको सशक्तिकरणको लागि कार्यक्रम तर्जुमा गरी नेपाल सरकारलाई सिफारिस गर्ने,
- ११ आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायीक प्रयोगमा ल्याउन सहयोग गर्ने,
- १२ आदिवासी जनजाति समुदायको सम्बन्धमा नेपाल पक्ष भएको अन्तर्राष्ट्रिय सन्धि सम्झौता कार्यान्वयन भए नभएको अनुगमन गरी नेपाल सरकारलाई कार्यान्वयनका लागि आवश्यक सिफारिस/ सुझाव दिने,
- १३ आदिवासी जनजाति समुदायको अधिकार उल्लङ्घन गर्ने व्यक्ति वा संस्था विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- १४ आदिवासी जनजाति समुदायको पहिचानका सम्बन्धमा विस्तृत अध्ययन र अनुसन्धान गरी थर सुचीकृत गर्न नेपाल सरकारलाई सिफारिस गर्ने,
- १५ आदिवासी जनजाति समुदायको भौतिक, अभौतिक संस्कृति संरक्षण र सम्बर्द्धनका लागि जिवित सङ्ग्रहालय स्थापना र परिचालनका लागि नीति तथा कार्यक्रम तर्जुमा गर्ने र कार्यान्वयनका लागि नेपाल सरकारलाई सिफारिस गर्ने,
- १६ आदिवासी जनजातिको उद्गमस्थलको खोज अनुसन्धान गरी त्यस्ता पुरातात्विक र ऐतिहासिक संरचना, वस्तु र स्थलहरूको संरक्षण र सम्बर्द्धन गर्न नेपाल सरकारलाई सिफारिस गर्ने,
- १७ आदिवासी जनजाति समुदायको हक हितको संरक्षण, सम्बर्द्धन र सशक्तिकरणको लागि नेपाल सरकार र अन्य संघ, संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- १८ आयोगका अध्यक्ष, सदस्य तथा कर्मचारीको लागि आचारसंहिता बनाई लागू गर्ने,
- १९ आयोगको वार्षिक योजना र कार्यक्रम स्वीकृत गर्ने ।

Handwritten signature



(ग) आयोगमा रहने कर्मचारी संख्या र कार्य विवरण

(१) यस आयोगको स्वीकृत दरवन्दी तेरीज निम्न बमोजिम रहेको छः

सि.न.	पदको नाम	श्रेणी तह	सेवा	समूह	स्वीकृत दरवन्दी
१	सचिव	रा.प.प्रथम	प्रशासन	सामान्य प्रशासन	१
२	उप सचिव	रा.प.द्वितीय	प्रशासन	सामान्य प्रशासन	१
३	शाखा अधिकृत	रा.प.तृतीय	प्रशासन	सामान्य प्रशासन	२
४	नायव सुब्बा	रा.प.अन. प्रथम	प्रशासन	सामान्य प्रशासन	२
५	लेखापाल	रा.प.अन.प्रथम	प्रशासन	लेखा	१
६	कम्प्युटर अपरेटर	रा.प.अन.प्रथम	विविध		१
७	हलुका सवारी चालक	श्रेणी विहिन	प्रशासन	सामान्य प्रशासन	२
८	कार्यालय सहयोगी	श्रेणी विहिन	प्रशासन	सामान्य प्रशासन	३
जम्मा					१३

नोटः नेपाल सरकार मन्त्रीपरिषदको मिति २०७७।०८।३० गतेको निर्णय अनुसार संसोधित दरवन्दी तेरीज

१. आयोगका पदाधिकारी/ सदस्यहरू नियुक्ति भई पदावधि रहँदासम्म आवश्यक पर्ने निजी सहायकहरू (रा.प.अन. प्रथम श्रेणी सरहको) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपुर्ती गरिएको ।
२. आयोगका पदाधिकारी/ सदस्यहरू नियुक्ति भई पदावधि रहँदासम्म आवश्यक पर्ने हलुका सवारी चालक (श्रेणी विहिन) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपुर्ती गरिएको ।
३. आयोगका पदाधिकारी/ सदस्यहरू नियुक्ति भई पदावधि रहँदासम्म आवश्यक पर्ने कार्यालय सहयोगी (श्रेणी विहिन) दुइ जना सदस्यहरूलाई १ (एक) जनाको दरले दरवन्दी रहने गरी करार सेवाबाट पदपुर्ती गरिएको ।
४. स्वीपर १ जना सेवा करारमा नियुक्ति गरिएको ।

Handwritten signature



(घ) आयोगबाट प्रदान गरिने सेवा:

आदिवासी जनजाति आयोगलाई मुख्य गरी आदिवासी जनजाति समुदायको हक हितको संरक्षण र सम्बर्द्धन तथा आदिवासी जनजाति समुदायको सशक्तिकरणको लागि गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने जिम्मेवारी आदिवासी जनजाति आयोग ऐन, २०७४ ले प्रदान गरेको छ। त्यस बाहेक आदिवासी जनजाति आयोगले आदिवासी जनजाति समुदायमा प्रत्यक्ष रूपमा सेवा प्रदान गर्न सक्ने ऐनमा उल्लेख भएका विषयहरू निम्नानुसार रहेका छन्:

- आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम संचालन गर्ने
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्थाका विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको हक हितको संरक्षण, सम्बर्द्धन र सशक्तिकरणको लागि नेपाल सरकार र अन्य संघ संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगको वार्षिक योजना र कार्यक्रम स्वीकृत गर्ने ।

(ङ) सेवा प्रदान गर्ने निकायको शाखा र जिम्मेवार अधिकारी:

आयोगबाट प्रदान गरिने सेवा प्रशासन तथा योजना शाखा र अधिकार प्रवर्द्धन तथा सशक्तिकरण इकाईमा कार्यरत कर्मचारी मार्फत प्रवाह हुन्छ। ती दुवै शाखा र इकाईमा कार्यरत कर्मचारीहरू आफूलाई तोकिएको कार्य विवरण अनुसारको सेवा प्रवाह गर्न जिम्मेवार हुन्छन्।

(च) सेवा प्राप्त गर्न लाग्ने दस्तुर र अवधी:

आदिवासी जनजाति आयोग ऐन, २०७४ को दफा २७ मा यो ऐन कार्यान्वयन गर्न आवश्यक नियम बनाउन सक्ने र सोही ऐनको दफा २८ मा आयोगले सम्पादन गर्नु पर्ने कामहरू सुचारु रूपले सञ्चालन गर्न वा गराउनको लागि ऐन तथा नियमको अधिनमा रही आवश्यक निर्देशिका बनाउन सक्ने उल्लेख छ। सो बमोजिम नियम तथा निर्देशिकाहरू बनेपछि सोही बमोजिम सेवा प्रवाह हुनेछ।

(छ) निर्णय गर्ने प्रकृया र अधिकारी:

आदिवासी जनजाति आयोग ऐन, २०७४ को दफा १३ अनुसार आयोगले यस ऐन बमोजिम गर्नु पर्ने काम आयोगको बैठकको निर्णय बमोजिम हुनेछ। सो बाहेकका प्रशासनिक/व्यवस्थापकीय निर्णय सामान्यतया सचिवस्तरबाट सदर हुनेछ ।

(ज) निर्णय उपर उजुरी सुन्ने अधिकारी:आयोगको सचिव भन्दा मुनिका कर्मचारीहरू उपरको उजुरी र गुनासाहरू सचिव र सचिव सम्बन्धमा भएको उजुरी आयोगको अध्यक्ष ।



Handwritten signature

(झ) सम्पादन गरेका कामको विवरणः

नेपालको संविधान, आदिवासी जनजाति आयोग ऐन, २०७४ अनुरूप यस आयोगबाट दैनिक प्रशासनका अतिरिक्त निम्न कार्यहरू/कार्यक्रमहरू सम्पादन भएका छन्

१. सार्वजनिक सेवामा आदिवासी जनजातिको आरक्षण अवस्था सम्बन्धी अध्ययन प्रतिवेदन तयार भएको ।
२. २०८० वैशाख (April 17-28, 2023) मा संयुक्त राष्ट्रसंघको मुख्यालय न्यूयोर्कमा आयोजित Twenty-Second Session of the United Nations Permanent Forum on Indigenous Issues (UNPFII) मा आयोगका माननीय अध्यक्षज्यू नेपालबाट प्रतिनिधि भई नेपालका आदिवासी जनजातिका सम्बन्धमा आयोगका तर्फबाट मन्तव्य राख्नु भएको ।
३. २०८०।०१।२६-२९ गते आदिवासी जनजाति आयोगका सिफारिस र कार्यन्वयन, आदिवासी जनजाति राष्ट्रिय नीति-२०८०, परम्परागत ज्ञान, सीपको हस्तान्तरणमा महिलाको भूमिका र शसक्तिकरण, परम्परागत ज्ञान, सीपमा आधारित उत्पादन, बजारीकरण र रोजगारी सिर्जना, आदिवासी जनजाति अधिकार र दिगो विकास कार्ययोजना- २०७९ सम्बन्धी विषयहरूमा सबै प्रदेश सरकार र स्थानीय तहहरू र आदिवासी जनजाति संघसंस्थासँग ZOOM मार्फत अन्तरक्रिया सम्पन्न ।
४. २०८०।०२।०७ गते आयोगका मा. अध्यक्ष, Rights and Resources Group का अध्यक्ष तथा Rights and Resources Initiative (RRI) का Coordinator Mrs.Solange Bandiaky, Asia Director Rose Nierras, Center For Indigenous People's Research and Development (CIPRED) का श्री पासाड डोल्मा शेर्पा र RRI कै नेपाल हेर्ने श्री कमल थापामगर बीच आयोगमा शिष्टाचार भेटघाट सम्पन्न ।
५. मिति २०८०।०२।१६ गते संघीय संसद्, प्रतिनिधिसभा महिला तथा सामाजिक समितिमा आदिवासी जनजाति आयोगका मा. अध्यक्षज्यूद्वारा आयोगको आ.व. २०७८।०७९ मा सम्पादित काम, आयोगका समस्या र चुनौती, आयोगको भावि गन्तव्य र समितिले सरकारलाई गर्नु पर्ने निर्देशन लगायतका कुराहरू समेटिएको प्रस्तुतीकरण ।
६. २०८०।०२।१८ गते आयोगका माननीय अध्यक्ष र Word Bank का Senior Social Development Specialist Dr. Alidu BABATU Adam, Senior Social Development Specialist Margaret Arnold र Technical Advisor एक रानासँग आयोगमा शिष्टाचार भेट तथा छलफल ।
७. २०८०।०२।२१ गते राष्ट्रिय तथ्याङ्क कार्यालयले राष्ट्रिय जनगणना, २०७८ को अन्तिम नतिजा प्रकाशन गर्दा आदिवासी जनजाति समुदायको जाति भित्रको थरहरूलाई समेत जाति कायम गरी तथ्याङ्क प्रकाशन गरेको तथ्याङ्क सुधार गर्नका लागि आयोगद्वारा प्रेश विज्ञापित जारी गरिएको र सोहि विषयमा सम्माननीय प्रधानमन्त्रीज्यूलाई भेटी तथ्याङ्क सुधार सिफारिस गरिएको ।

५

Handwritten signature



८. २०८०।०२।२४ गते त्रिभुवन विश्वविद्यालय अन्तर्गतका विभिन्न संस्थान र संकायमा अध्ययन गर्ने विद्यार्थीहरूको प्रवेश परीक्षा तथा प्रदान गरिने छात्रवृत्ति तथा आरक्षणका विषयमा प्रचलित नीति, नियम र अभ्यासको विषयमा त्रिभुवन विश्वविद्यालय, नेपाल ल क्यापसका पदाधिकारी र संवैधानिक आयोगहरूबीच छलफल सम्पन्न।
९. २०८० जेठमा विश्वविद्यालयमा आदिवासी जनजाति सम्बन्धी अध्ययन अध्यापनको आवश्यकता औचित्य विषयमा आयोगका पदाधिकारी, नेपाल प्रज्ञा-प्रतिष्ठानका कुलपति, सदस्य सचिव र त्रिभुवन विश्वविद्यालय तथा काठमाडौं विश्वविद्यालयका प्राध्यापकहरूसँगको छलफल।
१०. २०८०-०२-०३ मा नेपालमा आदिवासी जनजाति सम्बन्धी अध्ययन, अध्यापन गर्न गराउन कोशी प्रदेशमा आदिवासी जनजाति विश्वविद्यालय स्थापना गर्न कोशी प्रदेश सरकारलाई सिफारिस गरिएको साथै मिति २०८०-०२-०८ मा नेपालमा आदिवासी जनजाति सम्बन्धी अध्ययन, अध्यापन गर्न गराउन प्रदेशहरूमा आदिवासी जनजाति विश्वविद्यालय स्थापना गर्न सबै प्रदेश सरकारलाई सिफारिस गरिएको।
११. २०८०-०२-०३ मा किरात समुदायको धार्मिक स्थल खुवालुङ क्षेत्रको विशेष संरक्षण र त्यस क्षेत्रको विकासका लागि खुवालुङ संरक्षण समिति गठन गर्न कोशी प्रदेश सरकारलाई सिफारिस गरिएको।
१२. आयोगले मिति २०८०-०२-२९ मा नेपाल सरकारलाई मिति २०७९।०८।१४ गतेको सूचना बमोजिम आदिवासी जनजाति उत्थान राष्ट्रिय प्रतिष्ठान ऐन, २०५८ मा सूचीकृत आदिवासी जनजातिका संघ, संस्थाहरूबाट आयोगमा हाल सम्म प्राप्त भएका सम्बन्धित जातिका थरहरूको विवरण सूचीकरणको लागि सिफारिस गरी सोको प्रकाशन गरिएको।
१३. २०८० असारमा आदिवासी जनजातिका एउटै थर दुई भन्दा बढी जातिमा दोहोरिएको र कतिपय जातिहरू अन्य थरमा समावेश भएको सम्बन्धमा विज्ञ र सम्बन्धित जातिहरूसँग छलफल गरीएको।
१४. २०८०।०३।०३ गते आदिवासी जनजाति अधिकार र दिगो विकास कार्ययोजना, २०७९ कार्यान्वयनका लागि सिफारिस गरिएको।
१५. आदिवासी जनजाति राष्ट्रिय नीति, २०८० को मस्यौदा माथि मन्त्रालयगत तथा सरोकारवालाहरू विचमा छलफल सम्पन्न।
१६. २०८०।०३।२९-३० गते आयोगको आ.व. २०७९/८० को प्रगति समिक्षा र आ.व. २०८०।०८१ को बजेट तथा कार्यक्रम कार्यान्वयन सम्बन्धमा नगरकोटमा गोष्ठी सम्पन्न।

(अ) प्रमुखको नाम, पद र सूचना अधिकारी

- प्रवक्ता श्री टेक प्रसाद पुलामी मो. नं. ९८४१६६९०७६
- सूचना अधिकारी शाखा अधिकृत श्री मथुरा बजगाई मो.नं. ९८५१२०५०१५



Handwritten signature

(ट) ऐन, नियम, विनियम वा निर्देशिकाको सूची:

यस आयोगको कामसंग सम्बन्धित ऐन नियम, विनियम वा निर्देशिकाको सूची निम्न अनुसार रहेको छ:

- नेपालको संविधान
- आदिवासी जनजाति आयोग ऐन, २०७४
- आदिवासी जनजाति आयोग नियमावली, २०७९
- निजामती सेवा ऐन, २०४९ तथा नियमावली, २०५०
- सार्वजनिक खरिद ऐन, २०६३ तथा नियमावली, २०६४
- आर्थिक कार्यविधि तथा वित्तीय उत्तरदायित्व ऐन, २०७६ तथा आर्थिक कार्यविधि नियमावली, २०५५
- सूचनाको हक सम्बन्धी ऐन, २०६४ तथा नियमावली, २०६५
- संवैधानिक निकायका पदाधिकारीहरूको पारिश्रमिक, सेवाका शर्त र सुविधा सम्बन्धी ऐन, २०५३
- सुशासन तथा (ब्यवस्थापन तथा संचालन) ऐन, २०६४ तथा नियमावली, २०६५
- भ्रमण खर्च नियमावली, २०६४
- आदिवासी जनजाति आयोगका पदाधिकारी तथा कर्मचारीको आचारसंहिता, २०७९
- आदिवासी जनजाति उत्थान राष्ट्रिय प्रतिष्ठान, २०५८

(ठ) आम्दानी खर्च तथा आर्थिक कारोवार सम्बन्धी अध्यावधिक विवरण:

यस आयोगको आ.व.२०७९।०८० को लागि स्वीकृत बजेट र २०७९ असार मसान्त सम्मको खर्च र बाँकी बजेट रकम निम्नानुसार रहेको छ:

वजेट शीर्षक नं.	स्वीकृत वार्षिक वजेट रकम रु.	खर्च भएको रकम रु.	बाँकी रहेको रकम रु.
१ २२८०००११३ चालु	२,४३,७२,९४९।-	२,००,६९,२९४.०८।	४३,९९,६५४.९२।-
२ २२८०००११४ पूँजिगत	१३,००,०००।-	४,६५,७३७।-	८,३४,२६३।-
३ २२८००००१३ चालु	८४,०५,०००।-	७८,९९,८९६.२।-	५,०५,१०३.८०।-
जम्मा	३,४०,७७,९४९।-	२,८४,२६,९२७.२८।-	५६,५१,०२१.७२।-

(ड) सार्वजनिक निकायको वेभसाइट भए सोको विवरण:

यस आयोगको वेभसाइट www.inc.gov.np रहेको छ।

(ढ) सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विवरण:

नभएको

Handwritten signature



(ण) सार्वजनिक निकायले संचालन गरेको कार्यक्रम र सो को प्रगति प्रतिवेदन:

आदिवासी जनजातिमा सन्थाल, तामाङ र राई जातिको थातथलो पहिचान सम्बन्धी अध्ययन गर्न आयोगमा सूचीकृत विज्ञसँग सम्झौता गरिएको।

(त) सार्वजनिक निकायले वर्गिकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधी:

आयोगले वर्गिकरण गरेको छैन।

(थ) सार्वजनिक निकायमा परेका सूचना माग सम्बन्धी निवेदन र सो उपर सूचना दिइएका विषय:

सूचना माग सम्बन्धि लिखित निवेदन परेको छैन। मौखिक रूपमा आयोगले गर्ने काम, आयोगका पदाधिकारी नियुक्त हुने तरिका, कर्मचारी दरबन्दी र पदपूर्ति लगायत आयोगले गरिरहेका दैनिक कार्यहरू आदि विषयमा जिज्ञासा राख्न आउनु हुनेहरूलाई सो सम्बन्धी जानकारी गराइदै आएको छ।

(द) सार्वजनिक निकायको सूचनाहरू अन्यत्र प्रकाशन भएमा वा हुने भएको भए सोको विवरण:

सरोकारवालालाई जानकारी दिन आवश्यक सूचनाहरू आयोगको वेबसाइट www.inc.gov.np मा राखे गरिएको छ।



Handwritten signature